

# انسان معاشرتی حیوان ہے



## مقاصد

اس سبق کو پڑھنے کے بعد طلبہ و طالبات اس قابل ہو جائیں گے کہ وہ:

- افلاطون کے قول "انسان معاشرتی حیوان ہے" کی وضاحت کر سکیں۔
- فرد اور معاشرے کے باہمی تعلق کو بیان کر سکیں۔
- آداب معاشرت اور ان کی اہمیت کو سمجھ سکیں۔
- معاشرتی آداب کے اصولوں جیسے سچائی، احترام، حسن سلوک اور صفائی کی اہمیت کو بیان کر سکیں۔
- اسلام میں حقوق العباد کی اہمیت پر روشنی ڈال سکیں۔
- اچھے اخلاق اور رویے کو اپنانے کی عملی مثالیں دے سکیں۔
- معاشرے میں مہذب اور شائستہ طرزِ عمل اپنانے کی ضرورت کو سمجھ سکیں۔



افلاطون، جو ایک عظیم مفکر تھے، کے بقول: "انسان ایک معاشرتی حیوان ہے۔" انسان کی پیدائش، تعلیم و تربیت، بقاء، نشوونما اور ترقی سب معاشرے کی مرہونِ منت ہیں۔

افلاطون کے اس قول سے ہم اتفاق کریں یا نہ کریں، لیکن ایک بات واضح ہے کہ فرد اور معاشرے کے درمیان ایک ایسا تعلق ہے جو نہ کبھی ٹوٹ سکتا ہے اور نہ ہی یہ دونوں ایک دوسرے سے بے نیاز ہو سکتے ہیں۔ اس کی بنیادی وجہ یہ ہے کہ معاشرہ افراد کا مجموعہ ہے اور افراد کی زندگی و ترقی معاشرے کی بقا اور نشوونما پر منحصر ہے۔

اسی طرح ان دونوں کے درمیان کچھ حقوق و فرائض مقرر ہیں، جن پر عمل کرتے ہوئے دونوں اپنی بقا اور ترقی کو یقینی بنا سکتے ہیں۔ طلبہ کی معاشرتی نشوونما تعلیم کے بنیادی اہداف میں سے ایک اہم ہدف ہے۔

### آداب معاشرت کی اہمیت

عزیز طلبہ! "آداب"، "ادب" کی جمع ہے، جس کے معنی ہیں: طور طریقے، حسن سلوک اور تہذیب۔ "معاشرت" سے مراد معاشرے میں رہنے سہنے کے اصول ہیں۔ یوں "آداب معاشرت" کا مطلب ہے:

"معاشرے میں رہنے سہنے، بود و باش، رویے اور طرزِ عمل، جو کسی بھی معاشرے کے افراد کی امتیازی شناخت ہوتے ہیں۔"

آداب معاشرت ایک وسیع اور جامع اصطلاح ہے، جس کا تعلق زندگی کے ہر پہلو، پیشوں، اداروں، اقدار اور طرزِ عمل سے ہے۔ ہم گھر میں ہوں یا اسکول میں، بازار میں ہوں یا دفتر میں، کسی تقریب میں



ہوں یا سیرگاہ میں، سفر میں ہوں یا حضر میں ہر جگہ ہمیں معاشرتی آداب کا خیال رکھنا ضروری ہوتا ہے۔ ان آداب پر عمل کرنے والا شخص مہذب، شائستہ اور سلیقہ شعار کہلاتا ہے۔ ہر معاشرہ یہ چاہتا ہے کہ اس کے افراد معاشرتی آداب کا خیال رکھیں اور ایک خوش اخلاق، باادب اور مہذب معاشرہ تشکیل دیں۔

### معاشرتی آداب کی تعلیم و تربیت

ہمارے والدین غیر رسمی تعلیم کے ذریعے اور اساتذہ رسمی تعلیم کے ذریعے ہمیں بچپن ہی سے آداب معاشرت کی تعلیم دیتے ہیں اور سکھاتے ہیں کہ:

ہمیں معاشرے میں کس طرح رہنا چاہیے؟

دوسروں کے ساتھ کیسا برتاؤ کرنا چاہیے؟

بحیثیت مسلمان ہمیں یہ ذہن نشین کر لینا چاہیے کہ معاشرے میں رہنے والے ہر فرد کا ادب و احترام کرنا ضروری ہے، چاہے وہ:

کسی بھی مذہب، رنگ، نسل، قوم، طبقے یا فرقے سے تعلق رکھتا ہو،

کوئی سی بھی زبان بولتا ہو،

کسی بھی پیشے سے تعلق رکھتا ہو،

گورا ہو یا کالا، امیر ہو یا غریب — ہر فرد کے ساتھ احترام سے پیش آنا ضروری ہے۔



اگر معاشرے کا ہر فرد راست بازی سے کام لے، دوسروں کے حقوق کا خیال رکھے اور اپنے فرائض کو صحیح طریقے سے ادا کرے تو یہ معاشرہ جنتِ نظیر بن جائے گا۔ لہذا ہمیں ان تمام طرزِ عمل اور ردیوں پر سختی سے عمل کرنا چاہیے، جن کا تعلق دوسرے افراد کے حقوق سے ہو۔

### اسلام اور آدابِ معاشرت

ہمارا دین ہمیں "حقوق العباد" کے نام سے بہت اہم، ضروری اور ہمہ گیر ضابطے اور قوانین عطا کرتا ہے جن پر عمل کر کے ہم اپنے معاشرے کو پرسکون بنا سکتے ہیں۔ مثال کے طور پر:

سچ بولنا، جھوٹ سے بچنا۔

فضول اور لالیعنی گفتگو سے پرہیز کرنا۔

بلند آواز میں بات نہ کرنا، دوسروں کی دل آزاری نہ کرنا۔

پڑوسیوں کے حقوق کا خیال رکھنا۔

کسی کی جاسوسی نہ کرنا۔

بغیر تحقیق کے کسی بھی سنی سنائی بات کو آگے نہ بڑھانا۔

رسول اکرم ﷺ نے فرمایا:

"کسی کے جھوٹا ہونے کے لیے اتنا کافی ہے کہ وہ ہر سنی سنائی بات کو بنا تصدیق آگے بڑھا دے۔"

(صحیح مسلم)

یہ تمام وہ تعلیمات ہیں جو معاشرے کے افراد کے درمیان ہم آہنگی پیدا کرتی ہیں۔



## انسان معاشرتی حیوان ہے

صفائی، خیرات اور فلاحی کاموں کی اہمیت

معاشرتی آداب کا ایک اہم تقاضا یہ بھی ہے کہ ہم: صفائی کا خاص اہتمام کریں (اپنے گھر، اسکول، گلی، محلّہ، اور عوامی مقامات کی صفائی کا خیال رکھیں)۔ معاشرے کے غریب، مسکین، یتیم، معذور اور بے سہارا افراد کی مدد کریں۔

حضور نبی کریم ﷺ نے فرمایا:

"تم میں سب سے بہتر وہ ہے جو لوگوں کے لیے فائدہ مند ہو۔"

لہذا، ہمیں چاہیے کہ ہم آدابِ معاشرت کی پاسداری کریں، اسلامی تعلیمات پر عمل کریں اور ایک مہذب، ترقی یافتہ اور پر امن معاشرہ تشکیل دینے میں اپنا کردار ادا کریں۔



## مشق

| الفاظ       | معنی                                   |
|-------------|----------------------------------------|
| معاشرتی     | سماجی، معاشرے سے متعلق                 |
| نشوونما     | بڑھوتری، ترقی                          |
| مرہونِ منت  | کسی کے احسان یا سہارے پر منحصر ہونا    |
| حقوق العباد | بندوں کے حقوق، دوسروں کے ساتھ حسن سلوک |
| مہذب        | شائستہ، بااخلاق، باادب                 |
| تفاوت       | فرق، اختلاف                            |
| تہذیب       | اخلاقی اقدار، تمدن                     |
| رعایا       | عوام، شہری                             |

(الف) نیچے دیے گئے سوالات کے مختصر جوابات لکھیے۔

- ۱۔ افلاطون نے انسان کو معاشرتی حیوان کیوں کہا؟
- ۲۔ آدابِ معاشرت سے کیا مراد ہے؟
- ۳۔ اچھے معاشرتی آداب کن ذرائع سے حاصل ہوتے ہیں؟
- ۴۔ معاشرتی آداب پر عمل کرنے سے ہمیں کیا فائدہ ہوتا ہے؟
- ۵۔ معاشرے میں صفائی کا خیال رکھنا کیوں ضروری ہے؟



## انسان معاشرتی حیوان ہے

(ب) مندرجہ ذیل سوالات کے تفصیلی جوابات تحریر کریں۔

- ۱۔ فرد اور معاشرے کا ایک دوسرے سے تعلق کیسا ہوتا ہے؟ وضاحت کریں۔
- ۲۔ آداب معاشرت کی عملی مثالیں بیان کریں اور ان کی اہمیت پر روشنی ڈالیں۔
- ۳۔ اسلام میں حقوق العباد اور معاشرتی آداب پر زور کیوں دیا گیا ہے؟
- ۴۔ ایک مہذب اور شائستہ معاشرہ تشکیل دینے کے لیے ہمیں کن اصولوں پر عمل کرنا چاہیے؟

(ج) درج ذیل سوالوں کے درست جواب پر (✓) کا نشان لگائیے۔

۱۔ افلاطون کے مطابق انسان کو کیا کہا گیا ہے؟

- |                          |                      |                          |               |
|--------------------------|----------------------|--------------------------|---------------|
| <input type="checkbox"/> | خود مختار حیوان      | <input type="checkbox"/> | آزاد مخلوق    |
| <input type="checkbox"/> | تنہا رہنے والا انسان | <input type="checkbox"/> | معاشرتی حیوان |

۲۔ انسان کی بقا اور ترقی کس پر منحصر ہے؟

- |                          |                 |                          |                    |
|--------------------------|-----------------|--------------------------|--------------------|
| <input type="checkbox"/> | معاشرتی نظام پر | <input type="checkbox"/> | اس کی ذاتی محنت پر |
| <input type="checkbox"/> | قسمت پر         | <input type="checkbox"/> | حکومت کی مدد پر    |

۳۔ آداب معاشرت کا کیا مطلب ہے؟

- |                          |                               |                          |                               |
|--------------------------|-------------------------------|--------------------------|-------------------------------|
| <input type="checkbox"/> | اچھے اخلاق اور رویے کو اپنانا | <input type="checkbox"/> | کسی کے ساتھ سخت رویہ اپنانا   |
| <input type="checkbox"/> | خود غرض بن جانا               | <input type="checkbox"/> | دوسروں کے ساتھ نا انصافی کرنا |





۴۔ معاشرتی آداب کی تعلیم ہمیں کہاں سے ملتی ہے؟

- |                          |                     |                          |                      |
|--------------------------|---------------------|--------------------------|----------------------|
| <input type="checkbox"/> | اسکول سے            | <input type="checkbox"/> | صرف کتابوں سے        |
| <input type="checkbox"/> | تینوں جواب درست ہیں | <input type="checkbox"/> | والدین اور اساتذہ سے |

۵۔ اسلام میں آداب معاشرت کو کیا اہمیت دی گئی ہے؟

- |                          |                                          |                          |                               |
|--------------------------|------------------------------------------|--------------------------|-------------------------------|
| <input type="checkbox"/> | صرف عبادات ضروری ہیں، آداب کی ضرورت نہیں | <input type="checkbox"/> | اسے نظر انداز کیا گیا ہے      |
| <input type="checkbox"/> | کسی کو بھی اہمیت نہیں دی گئی             | <input type="checkbox"/> | حقوق العباد پر زور دیا گیا ہے |

۶۔ کون سا عمل معاشرتی آداب کے خلاف ہے؟

- |                          |                                |                          |                                      |
|--------------------------|--------------------------------|--------------------------|--------------------------------------|
| <input type="checkbox"/> | پڑوسیوں کے حقوق کا خیال رکھنا  | <input type="checkbox"/> | دوسروں کے جذبات کا احترام کرنا       |
| <input type="checkbox"/> | دوسروں کے ساتھ اچھا برتاؤ کرنا | <input type="checkbox"/> | جھوٹ بولنا اور بلا تحقیق بات پھیلانا |

۷۔ اسلام کے مطابق بہترین انسان کون ہے؟

- |                          |                          |                          |                               |
|--------------------------|--------------------------|--------------------------|-------------------------------|
| <input type="checkbox"/> | جو صرف اپنی ترقی کا سوچے | <input type="checkbox"/> | جو دوسروں کے لیے فائدہ مند ہو |
| <input type="checkbox"/> | جو کسی سے بات نہ کرے     | <input type="checkbox"/> | جو زیادہ دولت کمائے           |

۸۔ معاشرتی آداب میں صفائی کی کیا اہمیت ہے؟

- |                          |                                  |                          |                            |
|--------------------------|----------------------------------|--------------------------|----------------------------|
| <input type="checkbox"/> | صفائی کا اسلام میں کوئی حکم نہیں | <input type="checkbox"/> | صفائی ایک اضافی چیز ہے     |
| <input type="checkbox"/> | صفائی صرف امیروں کے لیے ضروری ہے | <input type="checkbox"/> | صفائی آدھے ایمان کا حصہ ہے |





## انسان معاشرتی حیوان ہے

(د) خالی جگہ پُر کریں۔

- ۱۔ افلاطون کے مطابق، انسان ایک \_\_\_\_\_ حیوان ہے۔
- ۲۔ فرد اور معاشرہ ایک دوسرے سے \_\_\_\_\_ نہیں ہو سکتے۔
- ۳۔ معاشرتی آداب کا مطلب ہے کہ ہم دوسروں کے ساتھ \_\_\_\_\_ سے پیش آئیں۔
- ۴۔ آداب معاشرت کی تعلیم ہمیں \_\_\_\_\_ اور \_\_\_\_\_ سے ملتی ہے۔
- ۵۔ اگر ہر فرد اپنے حقوق اور فرائض پورے کرے تو معاشرہ \_\_\_\_\_ بن سکتا ہے۔
- ۶۔ اسلام میں دوسروں کے ساتھ \_\_\_\_\_ برتاؤ کی سخت تاکید کی گئی ہے۔
- ۷۔ صفائی کو اسلام میں \_\_\_\_\_ کہا گیا ہے۔
- ۸۔ اچھے معاشرتی رویے ہمیں \_\_\_\_\_ بنانے میں مدد دیتے ہیں۔

(ه) درج ذیل جملوں کو پڑھیں اور بتائیں کہ یہ صحیح ہیں یا غلط۔

- ۱۔ افلاطون کے مطابق انسان ایک تنہا رہنے والا جانور ہے۔
- ۲۔ معاشرتی آداب کا تعلق صرف اسکول کے اصولوں سے ہوتا ہے۔
- ۳۔ والدین اور اساتذہ ہمیں آداب معاشرت سکھاتے ہیں۔
- ۴۔ کسی کی دل آزاری کرنا اور جھوٹ بولنا آداب معاشرت کے خلاف ہے۔
- ۵۔ اسلام میں حقوق العباد کو بہت زیادہ اہمیت دی گئی ہے۔
- ۶۔ اچھے آداب اور رویہ ہمیں ایک بہتر شہری بناتا ہے۔
- ۷۔ اسلام میں صرف نماز پڑھنا اور روزہ رکھنا ضروری ہے، اچھے اخلاق کی ضرورت نہیں۔
- ۸۔ صفائی کا خیال رکھنا معاشرتی آداب کا حصہ ہے۔



## لکھائی کی مہارت

(و) مندرجہ ذیل ان الفاظ کو اپنے جملوں میں استعمال کریں۔

تہذیب سکھانا

حسن سلوک کرنا

آداب بجالانا

بے لوث خدمت کرنا

زریں اصول

میل جول بڑھانا

حقوق العباد ادا کرنا

عزت افزائی کرنا

## عملی سرگرمی

(ز) مختلف معاشرتی حالات پر مبنی مختصر ڈرامے پیش کریں، جیسے۔

صفائی کا خیال رکھنا۔

پڑوسیوں کے حقوق کا خیال رکھنا۔

سچ بولنے اور جھوٹ سے بچنے کے مناظر۔